

# IX-XATT T'GĦAWDEX

Lwien kullimkien. Ifeġġ ġo dehra kbira  
Il-kampnar twil tal-knisja fuqqanija  
Li fuq il-ġmiel ta' dina x-xtajta żgħira  
Qed jgħanni mal-ħolqien : Ave Marija.

Taħtu jinfirxu, f'ġirja ftit qasira,  
Siġar u djar f'bewset ix-xemx medhija.  
Sieket l-irdum fejn xi rəħħala fqira  
Tilgħab mal-bhejjem tagħha mistoħbija.

Isfel id-dgħajjes, qishom ġfien għal ġlieda,  
Qegħdin jistrieħu; iżjed 'l hemm fis-sliema  
Tilgħab mal-mewġ id-dgħajjes tas-sajjieda.

U Chambray, ħakem, jgħasses fuq ix-xatt  
Itenni l-għajta ta' l-iswar qadima :  
Tkissruna tistgħu, 'ma tirbħuna qatt.

ĠORĠ PISANI